

**SISWATI LULWIMI LWASEKHAYA: LIPHEPHA II**  
**SISWATI HOME LANGUAGE: PAPER II**

Sikhatsi: 3 Emahora

Emamaki: 100

---

**CAPHELA**

1. Leliphepha lemibuto linemakhasi la-3.
  2. Phendvula yonkhe imibuto ngeSiswati lesemukelekile.
  3. Hlela kahle umsebenti wakho ubuye ubhale ngesandla lesifundzekako.
  4. Leliphepha lemibuto lehlukaniswe tigaba letimbili, sigaba A kanye nesigaba B.
  5. Sigaba A sinemamaki la-60, Sigaba B sona sinemamaki la-40.
  6. Fundzisisa kwekutsi lesa naleso sigaba siphendvulwa kanjani.
  7. Cala lesa naleso sigaba ekhasini lelisha.
  8. Bhala linani lemagama lowasebentisile ekugcineni kwaleyo naleyo mphendvulo yakho.
-

**SIGABA A                    TEMIBHALO****UMBUTO 1****Lilungelo Lakhe: M. S. Magagula**

Khetsa umbuto ube munye kulena lelandzelako ubhale ngawo indzatjanambhalo lenemagama la-300 kodvwa angabi ngetulu kwala-350. (Bhala linani lemagama ekugcineni kwemphendvulo yakho.)

- 1.1 Lomdlalo ukhombisa ludvweshu/kungavumelani ngemibono lokuvamile emindenini ikakhulu lapho kutekwana kona. Bhala indzatjanambhalo lapho uveta khona luvo lwakho ngalombono longenhla uyibhekise kulomdlalo usuwonkhe.

**NOBE**

- 1.2 Inhloso yembhali walomdlalo bekukutsi asite ekutfufukiseni lusha lolusakhula nalolo loselukhulakhulile loluphila emmangweni lesiphila kuwo, esikhatsini salomuhla. Bhala indzatjanambhalo lapho uchaza khona lombono longenhla ubhekise kuloko lesikutfole kulomdlalo.

**[30]****UMBUTO 2****Ubolibamba Lingashoni: E. A. B. Mkhonta**

Khetsa umbuto ube munye kulena lelandzelako ubhale ngawo indzabambhalo lenemagama la-500 kodvwa angabi ngetulu kwala-550. Ungakhohlwa kulandzela timiso tekubhalwa kwendzabambhalo. (Bhala linani lemagama ekugcineni kwemphendvulo yakho.)

- 2.1 Lenzaba lekulenoveli ikuveta ngalokusobala kutsi umbhali wayo wasebentisa emasu labamba tetsamelilwati takhe kwekutsi tiyifundze kusukela esingenisweni kuze kube sesiphetfweni sayo. Bhala indzabambhalo lapho uchaza khona kwekutsi uyavumelana yini nobe awuvumelani nalombono longenhla ngekubhekisa lokushoko kuloko lokufundze kulenoveli.

**NOBE**

- 2.2 Umbhali welenzaba ube nelikhono lelibabatekako lekusebentisa balingisi bakhe kuze lenzaba ikwati kuchubekelembili. Bhala indzabambhalo lapho uvumelana nobe uphikisana khona nalombono longenhla.

**[30]**

<b>60 emamaki</b>
-------------------

**SIGABA B                    EMATHEKSTHI EMBHALOMBIKO**

Phendvula imibuto ibe **MIBILI** kulesigaba. Loko lokucuketfwe imphendvulo yakho akube ngemagama la-250–300 ngaphandle kwelikheli, sibingelelo nesiphetfo nangabe kuyincwadzi. (Bhala linani lemagama ekugcineni kwemphendvulo yakho.)

**UMBUTO 3**

Lapha endzaweni yangakini tekutsintsana/tekuchumana atihambi kahle. Sakhiwo saka-Telkom sihlala njalo sinetinkinga. Loku kwenta kwekutsi emafoni nabomakhalekhukhwini, kufeksa, i-Inthanethi nato tonkhe tinhlobo tekuchumana tingasebenti kahle ngobe tonkhe tetsembele ku-Telkom kutfola emasignali. Loku kwenta intfutuko ibe lukhuni kakhulu kulenzawo. Bhalela Umphatsi wesifundza saka-Telkom **incwadzi ukhonondze** ngalesimo leniphila kuso kulenzawo.

[20]

**NOBE****UMBUTO 4**

Wena bewungekho esikolweni inyanga nesigamu ungasibikeli sikolo kwekutsi awukho nje ngabe kwente njani. Loku kwente kwekutsi sikolo sigcine sesikwesulile emabhukwini lagcina emagama abo bonkhe bafundzi besikolo. Utsite uyefika ngalelinye lilanga ekuseni wamkhandza thishela wakho atfukutsele abila. Wavele wakuchuba wakuyisa ehhovisi lathishelanhloko, naye lowamkhandza atfukutsele kakhulu. Bhala **inkhulumiswano/inkhulumomphendvulwano** emkhatsini wakho nathishelanhloko lapho uchaza khona sizatfu sakho lesivakalako sekunyamalala kangaka esikolweni, ubuye utikhalele kwekutsi akucolele. (CAPHELA: Lowo nalowo akabe nelibito.)

[20]

**NOBE****UMBUTO 5**

Sikolo lofundza kuso besiphumile siye emncintiswaneni wetemidlalo wato tonkhe tikolo esifundzeni sangakini. Lomunye umfundzi walapha esikolweni senu wabese uyalimala, waphutfunyiswa esibhedlela sendzawo. Wena njengumphatsi wetemidlalo lapha esikolweni, ucelwe nguthishelanhloko kwekutsi umbhalele **umbiko lohlelekile** uchaze simo lesibangele kutsi lomfundzi alimale. Wubhale lombiko.

[20]

<b>40 emamaki</b>
-------------------

**Samba: 100 emamaki**